

જગન્નાથાષ્ટકમ્

કદાચિત્-કાલિદી તટવિપિન સંગીતકરવો
મુદાભીરી નારીવદન કમલાસ્વાદમધુપઃ ।
રમા શંભુ બ્રહ્મામરપતિ ગણેશાર્યિત પદો
જગન્નાથઃ સ્વામી નયનપથગામી ભવતુ મે ॥ 1 ॥

ભુજે સવ્યે વેણું શિરસિ શિખિપિછં કટિતટે
દુકૂલં નેત્રાંતે સહચરકટાક્ષં વિદધતે ।
સદા શ્રીમદ્દંદાવનવસતિલીલાપરિચયો
જગન્નાથઃ સ્વામી નયનપથગામી ભવતુ મે ॥ 2 ॥

મહાંભોધેસ્તીરે કનકરુચિરે નીલશિખરે
વસન્ પ્રાસાદાંતસ્સહજ બલભદ્રેણ બલિના ।
સુભદ્રા મધ્યસ્થસ્સકલસુર સેવાવસરદો
જગન્નાથઃ સ્વામી નયનપથગામી ભવતુ મે ॥ 3 ॥

કૃપા પારાવારાસ્સજલ જલદ શ્રેણિરુચિરો
રમાવાણી રામસ્ફુરદમલ પંકેરુહમુખઃ ।
સુરેદ્રૈરારાધ્યઃ શ્રુતિગણશિખા ગીત ચરિતો
જગન્નાથઃ સ્વામી નયનપથગામી ભવતુ મે ॥ 4 ॥

રથારૂઢો ગચ્છન્ પથિ મિલિત ભૂદેવપટલૈઃ
સ્તુતિ પ્રાદુર્ભાવં પ્રતિપદમુપાકર્ણ્ય સદયઃ ।
દયાસિંધુર્બધુસ્સકલ જગતા સિંધુસુતયા
જગન્નાથઃ સ્વામી નયનપથગામી ભવતુ મે ॥ 5 ॥

પરબ્રહ્માપીડઃ કુવલય-દલોત્કુલ્લનયનો
નિવાસી નીલાદ્રૌ નિહિત-ચરણોડનંત-શિરસિ ।
રસાનંદો રાધા-સરસ-વપુરાલિંગન-સખો
જગન્નાથઃ સ્વામી નયનપથગામી ભવતુ મે ॥ 6 ॥

ન વૈ યાયે રાજ્યં ન ચ કનક માણિક્ય વિભવં
ન યાયેડહં રમ્યાં નિખિલજન-કામ્યાં વરવધૂમ્ ।
સદા કાલે કાલે પ્રમથ-પતિના ગીતચરિતો
જગન્નાથઃ સ્વામી નયનપથગામી ભવતુ મે ॥ 7 ॥

હર ત્વં સંસારં દ્રુતતરમસારં સુરપતે
હર ત્વં પાપાનાં વિતતિમપરાં યાદવપતે ।
અહો દીનોડનાથે નિહિતચરણો નિશ્ચિતમિદં
જગન્નાથઃ સ્વામી નયનપથગામી ભવતુ મે ॥ 8 ॥

જગન્નાથાષ્ટકં પુણ્યં યઃ પઠેત્ પ્રયતઃ શુચિઃ ।
સર્વપાપ વિશુદ્ધાત્મા વિષ્ણુલોકં સ ગચ્છતિ ॥
ઇતિ શ્રીમદ્ શંકરાચાર્યવિરચિતં જગન્નાથાષ્ટકં સંપૂર્ણં ॥

